

అక్షరవిభాజన
ప్రకరణ వేంకటనరసింహశాస్త్రి
నాయనిచే

రచియున్నది

విష్ణునంద్రవిక్రమ్.

శ్రీ గురవేనమః

బ్రహ్మనందశతకము

(తాత్పర్య సహితము)

ఇది

ఆశుకవి శిఖామణి

పూర్ణగురుసార్వభౌమ, నిజానంద

సరసిహ స్వాములవారిచే

రచియింపబడి

తే నా లి

లక్ష్మీముద్రాక్షరశాలయందు

ముద్రింపించి, ప్రకటింపబడియె.

1936

Copy Right }
Reserved }

దీనివెల 4 అణాలు



శ్రీ శ్రీ శ్రీ స్వామి బ్రహ్మచారిగారు.



పి. వి. సరసిహారావునాయుడు.

శ్రీగురవేనమః

వీ రి క

బ్రహ్మనందగిరిస్వాములవారి చరిత్ర.

సీ॥ శ్రీమీఱఁ గృష్ణాఖ్య డి జిల్లాను గన్నవ
రమను తాలూకాను డి రమ్యమైన
వీరవల్లి సమాఖ్య డి వెలయు గ్రామంబున
లలిని గమ్మాబ్బి క డి శానిధియగు
లక్ష్మయ్యచౌదరి డి లక్ష్మమ్మఁ బెండ్లాండి
రామాఖ్యునిఁగ నె డి రాజితముగ
నతఁడు లక్ష్మీకాంత డి సతిని వివాహమై
కడియాలనంశంబు డి ఖ్యాతినించె

తే॥ వారిగర్భంబునందునఁ డి బ్రవశరంబు
మాఖశుద్ధ సప్తమినాఁడు డి మహిజనించె
భరణిఁ గవివాసరమునఁగొ డి మరుఁడొకండు
భవ్య వేంకటరత్నాఖ్యఁ డి బ్రబలుఁడగుచు. 1

సీ॥ ఆసుతునకును ద డి శాబ్దంబులగుదాఁక
జీవించి పరమును డి జెందెదల్లి
యవల రామయ్యయు డి నర్థాంగిగాఁగ మా
ణిక్యాంబఁ జేకొనె డి నియతితోడ
నామె యాబాలుఁ బం డి చాబ్దముల్ పెంచిన
పత్నిమారంబునఁ డి బరముఁజెందె

సంత నారామయ ధ యతివ వేంకట రమ

ణాంబ నాసతినిబెం ధ డ్లాడె నామె

తే॥ గనియె సలిమేలు మంగమ్మ ధ యనుకుమారిఁ
బెంచెబదియేండ్లు సుఖముగాఁ ధ బ్రయునిగలసి
యనలసుతను సుతుని భర్త ధ నవవివీడి
శరమపదమును జేరెనా ధ సరసిజాక్షి. 2

సీ॥ రామయ్య వేంకట ధ రత్నకుమారున

కాధ్రవిద్యనునేర్చె ధ హర్ష మెసంగ

నాకుమారుండును ధ వ్యాయామములెఱింగి

బసనమాంబబడసె ధ భార్యగాఁగ

నవలవేదాంతార ధ మరయంగఁ దలపోసి

సిద్ధార్థిఫాల్గున ధ శుద్ధపూర్ణి

మంచు బృహస్పతి ధ యనుదినంబున నిప్పు

టము గ్రామమందున ధ విమలమతియు

తే॥ శాంతుండును బోలకం వం ధ సంభవుడగు

నారసింహఖ్య వరశిష్యుఁ ధ డైరహించు

రంగయార్యుల సేవించి ధ బ్రహ్మవిద్య

నభ్యసించెను సద్భక్తి ధ యలర నితడు. 3

సీ॥ రాజిల్లు కుప్పము ధ రంగయార్యుల శిష్యు

లగుచు నర్ధాంగితో ధ నలరి యవల

గార్హస్థ్యధర్మంబు ♦ నాదని కడఁజమ్మి
 యొగిని వానప్రస్థ ♦ మొనరఁదాల్చి
 నారలు క్రోధన ♦ నామశరంబున
 వర్షర్తువందున ♦ హర్ష మెసఁగ
 గురుల సాన్నిధ్యంబు ♦ గుమరుకొనఁగ నెంచి
 విభవ వత్సరమున ♦ విశ్రుతముగ

తే॥ వీరవల్లిని నా స్తిని ♦ విక్రయించి
 యిప్పటంబున నెలకొని ♦ యెప్పుడుగురులఁ
 గూడి బ్రహ్మవిచారంబు ♦ కొఱఁతలేక
 సంశయముదీఱునందాఁక ♦ సల్పుచుండె. 4

సీ॥ వేంకటరత్నము ♦ వెలయఁగాఁ దనగురు
 వైన కుప్పము రంగ ♦ యార్జ్యతోడ
 విభవ కా ర్తికమున ♦ శుభబహుళదశమి
 భారతోత్తరభూమి ♦ బర్యటనము
 సేయుచుఁగాశిలో ♦ నే యుండఁదన తండ్రి
 శివరాత్రి బరమంద ♦ శీఘ్రముగను
 వచ్చెనవల శుక్ల ♦ భాద్రపదము శుద్ధ
 మునఁ దృతీయను గవి ♦ దినమునందు

ఆ॥ విజయ నాటికకును ♦ విచ్చేసి గురుఁడును
 బరమ పదముఁజెంద ♦ వారిభవ్య

కాయ మిప్పటమను ♦ గ్రామమతంబునఁ
దగసమాధిఁజేసె ♦ సుగుణియగుచు. 5

సీ॥ ఆగురుముఁర్తి పీ ♦ తాధికారంబీయ
నాత్మభక్తులకు వే ♦ దాంత భావ
ములను బోధింపుచుఁ ♦ జెలఁగుచోఁ గొందఱు
బ్రాహ్మణేతరులకు ♦ భవ్యమైన
యట్టికాషాయమం ♦ దధికారమేదియు
లేదనునూటల ♦ లెస్సగవిని
యఖిలజనులకున్న ♦ దంచును జాటించి
తాసస్యసిఁచి శా ♦ స్త్రవిధమునను

తే॥ మరల నాసేతు శీతాద్రుఁ ♦ దిరిగి సకల
నిగమ నిగమార్థ ధర్మముల్ ♦ నెఱి నెఱింగి
పరఁగు నితఁడు బ్రహ్మనంద ♦ గిరియనంగ
దివ్యనామంబు ధరియించె ♦ భవ్యుడగుచు. 6

గ్రంథ స్వాతంత్ర్యము.

తే॥ గీ॥ క్రిలనలరు నీకంద ప ♦ ద్యాఖిఁబోక
లాన్వయ సరసింహారాయఁ ♦ డనెడు నేను
వరసుగుణి బ్రహ్మనంద ♦ గిరి యతికిని
సర్వకర్తృత్వ మొసఁగితి ♦ సత్యముగను.

శ్రీగురవేనమః

బ్రహ్మనందశతకము.

(కందపద్యములు)

తాత్పర్యసహితము.



శ్రీనిత్య సత్యభావా!

జ్ఞానానందాత్మ! దివ్యసద్రూప మహా
నూన ప్రకాశగురు దే

వా! నామాతీత భవ్యబ్రహ్మనందా! 1

తా॥ కాలత్రయా బౌధ్యవిజ్ఞానమూర్తియును, సత్యమగు
బ్రహ్మభావము నెఱింగినవాఁడును, జ్ఞానానందమే దివ్యరూప
ముగాఁ గలవాఁడును, సధికప్రకాశమానుండును, నామ
రహితుండును నగు గురుమూర్తికి నమస్కారములు.

మీదివ్యపదాబ్జంబుల

కాదిని మీశిష్యవితతి ధ యతిభ క్తిమెయి

మోదమునఁగొల్చి యీకృతిఁ

బాదములను నిడుచుమయ్య ధ బ్రహ్మనందా.2

తా॥ గురువర్యా, మీయంకితంబుగ నొక కందపద్యకల
కమును వ్రాయించి మీశిష్యులమగు మే మతిభక్తితో మీపద
ములముందుఁబెట్టి నమస్కరించుచున్నాము.

ధరఁ పోకల నరహరి గురు
వరు భక్తులు మేము వేడఁ ♦ బద్వశతంబు
విరచించిరి కందంబులఁ

బరిపూర్ణానందమెసఁగ ♦ బ్రహ్మనందా. 3

తా॥ భక్తులమైన మేము, పోకల వేంకట నరసింహారాయ
స్వామిల వారిని వేడ వారు కందపద్యములతో శతకముగా
వ్రాసి యిచ్చిరి.

శ్రీ చెలువారఁగ ధరఁ బూ
ర్ణాచల భావంబుఁ బ్రకట ♦ నంబొనరఁగ శే
షాచల గురువరు లొనరిచి

ప్రాచుర్యము చేసినారు ♦ బ్రహ్మనందా. 4

తా॥ “అష్టతను నిరసనానంద” ‘అచలగురుఁడు’ అను
విరుదముఁనుబొందిన శ్రీ హన్ పోకల శేషాచల స్వామిలవారు,
అచలభావము లోకులకు విపులముగాఁ దెలియునట్లు గ్రంథముల
రచించి లోకమున వెదచల్లిరి.

ఆతని సూచన నెఱిగెను

ఖ్యాతిగ నిప్పటము పోల ♦ కం నరసింహ

ఖ్యాతుఁడు తెలిపెదత్వ

వ్రాతము రంగయ్య కోలి ♦ బ్రహ్మనందా. 5

తా॥ గుంటూరు జిల్లా, ఇప్పటము గ్రామకాపుకొట్టయిన
శ్రీమాన్ పోలకం నరసింహ స్వాములవారు మీదఁజెప్పిన
శ్రీమాన్ పోలక శేషచలాయల వలన వేదాంతభావముల నాశేష
ముగా నెఱింగి శ్రీమాన్ కుప్పయరంగయ్యగారికిఁ దెలిపిరి.

కుప్పము రంగయ గురువరుఁ
డొప్పుగఁ దాఁగాంచిమీదు ♦ నురుభక్తియెడక
మెప్పొనరింపఁగ మిమ్ముల
రప్పించిరి బోధఁదెల్పు ♦ బ్రహ్మనందా. 6

తా॥ శ్రీమాన్ కుప్పయ రంగయ్య స్వాముల వారు మీ
భక్తికి మెచ్చి మిమ్ము వారి సన్నిధికి రప్పించి, యీపరిపూర్ణబోధను
దెల్పిరి.

గురుభక్తియు నుపదేశము
సరిపడ సద్గ్రంథసమితిఁ ♦ జదివి నుముల ను
ద్ధరియింపఁ బూనితెంతయుఁ
బరిపూర్ణానంద తేజ ♦ బ్రహ్మనందా. 7

తా॥ ౬ బ్రహ్మనందస్వామీ! మీరు శ్రీసద్గురు భక్తికలిగి
యుపదేశమునుబొంది వారి బోధననుసరించి కామ్రజ్ఞానముగలిగి
యనుభవమును బొంది మమ్ము స్థిరపఱచితిరి.

భువి బ్రహ్మణేతరులకు మ
గువలకు వేదాధికార ♦ గురుతగలదు భే

బ్రహ్మనందకథకము.

దనివక్షత లేదెందును

బ్రవిమల వర్ణాశ్రమముల • బ్రహ్మనందా. 8

కా॥ మానవులయం దే భేదమునులేక, బ్రాహ్మణశత్రులును
శ్రీలును వేదములు చదువవచ్చును. అందఱును సర్వాశ్రమములను
బొందవచ్చును.

మాయది బ్రాహ్మణజాతి ను

మీ యితరులు మమ్ముదాఁక • మేల్గాదంచుక

గూయిదుదు రాత్రి నెఱుఁగక

పాయుదురే భ్రాంతివారు • బ్రహ్మనందా. 9

కా॥ స్వజీవులయందు సంపూర్ణము గా నిండియుండు
శాస్త్ర యొక్కటియని తెలియజాలక, “మాది బ్రాహ్మణజాతి,
మమ్ముదాఁకరా” దని పల్కు బ్రాహ్మణ బుద్ధి లో భ్రాంతి
నెన్నఁడు విడువజాలరు

పుట్టినయప్పుడే శూద్రుఁడు

నెట్టనఁ గర్మలనొసర్ప • నిజముగ ద్విజుఁడౌ

గట్టిగఁ బఠింప వేదము

పట్టున విప్రుండయగును • బ్రహ్మనందా. 10

కా॥ ప్రతిమానవుఁడును బుట్టఁగానే శూద్రుఁడనఁబడును.
నిత్య నైమిత్తికాది కర్మలఁ జేయుటవలన ద్విజుఁడనియు,
వేదములు పఠించుటచే విప్రుండనియు జెప్పఁబడును.

చేకొన బ్రహ్మజ్ఞానము

ప్రాకటముగ విప్రుడవలఁ బ్రాహ్మణుఁ డెయ్యగ్గ
లోకమున నట్టివారిని

వాకొన నెవఁడోయొకఁడు ♦ బ్రహ్మనందా. 11

తా॥ ఆ విప్రుఁడే బ్రహ్మజ్ఞానమునుబొందిన బ్రాహ్మణుఁ
డనబడును. అట్టి బ్రాహ్మణుని గనుదమన్న నెవఁడోయొకఁడు
గలడు. స్వార్థపరులైన నామకార్థబ్రాహ్మణు లీ ప్రపంచమంతట
నిండియున్నారు.

కులమాయెను గుణవృత్తుల

బలమున రాజాయెఁ దపము ♦ వలనను బాఱు
డలకృషి వైశ్యుండగు నే

వల శూద్రుండనఁగ వెలసె ♦ బ్రహ్మనందా. 12

తా॥ గుణ బేధములచేతను వృత్తులతారతమ్యముచేతను గులము
లేర్పడెను. బ్రహ్మజ్ఞానమువలన బ్రాహ్మణుండును, బలమువలన
క్షత్రియుండును, కృషియొర్పుటచేత వైశ్యుండును, లైహారికి
సహాయుడగుటచే శూద్రుండు ననబడుదురు.

కులమేది బ్రహ్మవిద్యకుఁ

గులమెయ్యది దివ్యమాని ♦ కులతలకులకుఁ

వెలయుఁగ బిందుకులమె భూ

వలయుమునన్ జనులకెల్ల ♦ బ్రహ్మనందా. 13

తా॥ ఎట్టికులమువాడైనను బ్రహ్మవిద్యను బడయునట్లును,
వసిష్ఠనారదాదులు నీచకులములందుఁ బుట్టియు బ్రహ్మవిద్య
నెఱుంగుటచే భ్రాహ్మణులైరి. సర్వజీవులును కుక్కకోణితముల
వలెనే పుట్టుటచేత బిందుకులజులే యగుదురు.

మాలలు మాదిగ లంచును

బ్రేలంగానేల వృత్తి ♦ భేదముగాదే?

మేలైన యాత్మకులమును

బాలింపఁడు హీనమతిని ♦ బ్రహ్మనందా. 14

తా॥ సర్వజనులు నొక్క యాత్మకులమే యని తెలియక,
మాధులు మాలలు మాదిగలని వేరుచుందురు. ఈ భేదములు
వృత్తులవలననే గలిగెను.

ధర నారీపురుషు లొకటఁ

బరమాత్ముని సృష్టిలోనె ♦ పరఁగుటసమమై

గరితల కధికారముదగుఁ

బరమంబగు ధర్మమిదియె ♦ బ్రహ్మనందా. 15

తా॥ శ్రీ పురుషులొక్క పరమాత్మునివలననే సృష్టింపఁ
బడుటచేతఁ, బురుషులకు వలెనే శ్రీలకును సమానాధికార
ముండుట పరమధర్మమగును.

శ్రీలకు విద్యాపాటవ

మేలాయని ప్రేలుచుండు ♦ హీనమనస్కుల

మూలము విద్యకు వాణి

బాలామణిగాదె జగతి? ♦ బ్రహ్మనందా. 16

తా. మానవులు బుద్ధిలేనివారై “స్త్రీలకు విద్యయేల” యని
పదరుచుందురు. సకలవిద్యలకు సాధిదేవతయైన సరస్వతిస్త్రీయేగదా?

మైత్రీయీ ముఖ్యేణి

నేత్రలు నిగమాంతవిద్య ♦ నేర్చినవిదుషుల్

సూత్రార్థము లెఱిగిన స

త్పాత్రలు గారైరెవారు ♦ బ్రహ్మనందా. 17

తా. మైత్రీయీ మొదలగు స్త్రీలు వేదవేదాంతాది
సమస్తవిద్యలను నేర్చి, తద్బాధములెఱుంగుటచేత గొప్పవారయిరి.

కాంతలకు స్వేచ్ఛనొనఁగిన

వంతకు లోనగు గృహంబు ♦ వలదనిమూఢుల్

చింతించి చర్యచెడునని

భ్రాంతిపడుచునుండువారు ♦ బ్రహ్మనందా. 18

తా. స్త్రీలకు స్వేచ్ఛనొనఁగిన (స్వతంత్రమిచ్చిన) గృహ
ములు కష్టములపాలగుననియు, స్త్రీలనడతలు చెడుననియుమూఢు
లై వారు భ్రమచెంది తెఱచాటుల నుంతురు.

దేశంబునఁగల కొఱతల

నాశం బొనరించు విత్త ♦ నము నాటుటకై

ధీశక్తియుక్తకాంతలె

పాశములను ద్రెంచువారు ♦ బ్రహ్మనందా. 19

తా॥ దేశమునందుగల విద్య, ధర్మము వృత్తి మొదలగు
కొఱులను, బుద్ధిమంతులైన స్త్రీల వారిబిడ్డలు మొదలయిన
వారికిఁ దెల్పి తీర్చెదరు.

పురుషులకునుబలె స్త్రీలకు

సరిహక్కులు గల్గునేని ♦ సంఘము లందున్

వరగృహలోపములేగును

బరమానందంబుగల్గు ♦ బ్రహ్మనందా. 20

తా॥ పురుషులకు వలె స్త్రీలకును దలిదండ్రులకుఁగల స్థిర
చరాస్థులమందును ధర్మ రాజకీయ విద్యాది సర్వ విషయములం
దును సమానమైన హక్కులు గల్గునెడల గృహమునందును సంఘ
ములందును దేశమునందును గల్గిన లోపములు నశించును.

పతిసేవ సతికి నెట్లులొ

సతిసేవయుఁ బతికినెట్లు ♦ సతిపతులకొగిన్

గతు లన్యం బిల లేవని

బతిసతు లెఱుంగఁగవలయు ♦ బ్రహ్మనందా. 21

తా॥ భర్త సేవ భార్యకెట్లు మాన్యమగునో, యట్లే భార్య
సేవయు భర్తకు ముఖ్యమగును. ఈ ప్రపంచ ధర్మముల దిశ
కంటె మించిన దొక్కటియులేదు

వరశుల్కం బనియెడు నొక
 నరకంబును దెచ్చిపెట్టి ♦ నారది వృథగా
 ధర నేర్పడి దుఃఖంబుల

ధర మొసంగె గృహంబులందు ♦ బ్రహ్మనందా.22

తా|| లోకమునఁ బెండ్లికుమారునకుఁగట్టుములను నొకకప్ప
 మును దెచ్చిపెట్టియున్నారు. ఇదియే నరకమువలె ననేక దుఃఖ
 ములను గల్గించుచు గృహములను గూల్చుచున్నది:

వరశుల్కం బొసంగినచోఁ
 బురుషుఁడు బానిసయగఁడె ♦ పూఁబోడికి నీ
 ధరనది నీచముకాదే

వరుఁడెఱుంగఁడు దీనిమదిని ♦ బ్రహ్మనందా.23

తా|| పెండ్లియందుఁ గట్టుములెంత యెక్కువగాఁ
 గొనిన నంత గౌరవమని తలంచు చున్నారు. అట్లమ్ముడు వోయిన
 పురుషుఁడు స్త్రీకి బానిస యగుచున్నాఁడు. ఇట్టిబానిసత్వము
 నీచమని తెలియక మానవుఁడు విజ్ఞవీగుచున్నాఁడు.

బాలికలకును వివాహము

బాలిశులై చేయుచుండ్రు ♦ పాపమనక యా
 కాలమున భర్తయితఁడని

బాలిక యెఱుంగంగఁగలదె ♦ బ్రహ్మనందా.24

తా|| మిక్కిలి పసిపాపలగు బాలికలకుఁ బాపము
యైనఁ దలంచక, తలిదండ్రులు మూర్ఖులై పెండ్లిసేయుదురు.
ఆ బాల్యావస్థయందాచిన్నది 'యితఁడు నాభర్త' యియైనను
దెలియఁజాలదు.

ఆమెకు నొప్పుగఁ జిరమగు

సామాంగల్యంబుగలుగఁ ♦ జాలినమేల

నామెపతి భువిని వీడిన

భామినిగతి దుర్భరంబు ♦ బ్రహ్మనందా. 25

ఆ బాలిక దీర్ఘసుమంగలిగా నుండిన మేలగు, శనిహా
నామెయొక్క జీవితము భరింపరాని దుఃఖముతో నిండి
యుండును.

ఆలలన సంతలేమిని

నేలా వరియింపరాదొ ♦ యితరవరుని మీ

రాలోచింపుఁ డొకించుక

బాలామణి సుఖముకొఱకు ♦ బ్రహ్మనందా. 26

తా|| అట్లు పతిచనిపోయిన బాలికకు సంతానములేని
యెడల, నామె సుఖముకొఱకు వివాహము చేసికొనఁగోరిన
యెడల మఱియొకని వివాహమాడినను దోషములేదు.

ఆపగిదిఁ జేయకుండినఁ

బాపంబులు జనకులకును ♦ బ్రాపించుఁగదా

బ్రహ్మనందశతకము.

శాపంబులిడుదు రాత్మను

బాపను నిటు చేసెననుచు ♦ బ్రహ్మనందా. 27

తా॥ అట్లా బాలికకు మగల వివాహము చేయనియెడల
దలిదండ్రులకుఁ బాపము గలుగుటయేకాక, యారా! దురా
త్ములగు తలిదండ్రులెంత చేసిరని యా బాలిక శపించి విలపించు
చుండును. [అట్లు చేయకుండిన దుష్టవర్తనలై యపకీర్తిఁజెత్తురు]

బాలవితంతులకును బుధు

లోలినిఁ బెండ్లిండ్లుసేతు ♦ దుర్విని సరిగా

దీలీలన ముగ్ధయయిన

బాలికకే పెండ్లివలకు ♦ బ్రహ్మనందా. 28

తా॥ కొందఱు బాలవితంతువివాహము సేయరాదని.
చెప్పెదరు. అట్లయిన బాల్యవివాహములు చేయుటయేతప్పగును.
[కన్యకు 16 ఏండ్లలోపల బ్రహ్మచారికి 25 ఏండ్లలోపలఁబెండ్లి
సేయరాదు]

వరుండేగఁ బుస్తెపూసల

సరిదీయఁగ బోడిసేయఁ ♦ జనదామెకు ము

న్నిరవుగఁ దాల్చిన వస్తులఁ

బరమంబుగఁ దాల్చినగును ♦ బ్రహ్మనందా. 29

తా॥ భర్తచనిపోయి నపుడు స్త్రీకి ఆభర్తకట్టిన పుస్తె
పూసలు తీయవలెను. బాల్యాదినుండి ధరించుచువచ్చిన

యలంకారములను దీయరాదు. ఆమెనుదలగొఱిగించి యవమాన
పఱచరాదు.

చదివితిమనియెద రల్పులు
పదపడి సంస్కర్తలమని ♦ భావించెదరా
యదనైన వెనుకఁ బడుదురు
వదలుచును మనోబలంబు ♦ బ్రహ్మనందా. 30

తా॥ అల్పులైనవారు మేముబాగుగాఁ జదివితిమనియు
గొప్పసంస్కర్తలమనియు భావించుటేకాక సభాస్థలంబుల
గొప్ప యుపన్యాసములను గూడఁజేయుదురు. సవయము వచ్చి
నపుడు మనోబలము లేనివారై, స్వసంఘమునకు వెఱచి మా తలి
దండ్రులీ పద్ధతులంగీకరింపలేదని సాకులుచెప్పి యధర్మమైనను
బూర్వపద్ధతులనే యవలంబింతురు.

ఇంచుక లాభంబునకై
కించిజ్ఞుఁడు దేశమునకు ♦ గీడ్డొనరించుకొ
గొంచక సర్వజ్ఞుఁడు ప్ర
పంచమునకు మేలుఁగూర్చు ♦ బ్రహ్మనందా. 31

అల్పుఁడు తనలాభమునకై లోకమునకుఁగీడ్డు నేయును.
గొప్పవాఁడు స్వార్థత్యాగియై యెట్టిసవయము లందైనను లోక
మునకు మేలు నేయును.

మన దేశపువృత్తుల నె
 ల్లను బోషణసేయ లెస్సలిలితఁపుఁ గృషియున్
 ఘనవృత్తిగానఁ గృషికుండు
 పనివడిఁజేయంగఁ దగును ♦ బ్రహ్మనందా. 32

ప్రతిమానవుండును నాయాదేశమునందలి వృత్తుల న
 వృద్ధికిఁ దేవలయును. సర్వవృత్తులకు నాధానమగు వ్యవసాయ
 మును రైతు విడువక సేయవలయును.

అన్యాసీతము లగునవి
 మాన్యులు గ్రహియింపరన్య ♦ మానవులింకన్
 ధన్యము లంచును గొనియెద
 రన్యములగు వస్తుచయము ♦ బ్రహ్మనందా. 33

తా॥ ఇతర దేశములందుండి తేబడిన వస్తువులను
 దేశాభిమానముగల బుద్ధిమంతులు గ్రహింపరు. దేశాభిమానము
 లేని స్వార్థపరులు స్వదేశ వస్తువులకు వీడి యన్యదేశవస్తువుల
 సభిమానముతో గ్రహించెదరు.

ముద్దుగ మన దేశంబున
 ఖద్దరు గలుగన్ విదేశ ♦ ఖచితాంబరముల్
 పద్దుగఁ దాల్తురు కుమతులు
 రద్దుసుమీ వారిమాట ♦ బ్రహ్మనందా. 34

బ్రహ్మనందశతకము.

తా॥ మనభారత దేశమందుత్పన్నమైన ప్రతినివదళి యా
కాలువలన నేయఁబడిన (ఖద్దరు) వస్త్రములను దాల్చుటమాని,
స్వస్థుఖమును గోరు బుద్ధిహీనులు, విదేశవస్త్రముల ధరించు
సన్నాదు.

మనవారివలన న్యాయ భ
వనములు మిక్కిలిగఁ బెంపఁ ♦ బడియెనుగాదే
ఘనులగు వారల నేవురఁ
బనిచిన న్యాయముగలుగదె ♦ బ్రహ్మనందా. 35

తా॥ మనభారతదేశములో నీర్హ్యనూయలవలన వ్యవహార
ములు తగవులు నెక్కువగుట చేతనే న్యాయస్థలములెక్కువై
విశేషధనవ్రయ మగుచున్నది. అట్లుగాక ప్రతిగ్రామమునందును
పంచాయతుల నుంచుకొనివారిద్వారా తగవులను బరిష్క-
రించుకొనుట పేలగును.

ఏయాశ్రమముదైనను
మాయను విడిపించునట్టి ♦ మార్గమెఱుఁగు నా
ధీయుక్తుఁడు ముక్తుండగుఁ
బాయక విజ్ఞాననిష్ఠ ♦ బ్రహ్మనందా. 36

తా॥ బ్రహ్మచారి గృహస్థ వానప్రస్థ సన్యాసి వీరిలో
నెవరైనను విజ్ఞానయుక్తుడై మాయను విడిపించెడు మార్గము

గురుబోధ యనెడు కొడవలి
నురుతర మాయాలవలిని ♦ నోలిక గెడపన్
దిరమగు బ్రహ్మమె నిలుచును
పరమెద్దియు నిల్వఁబోదు ♦ బ్రహ్మనందా. 37

తా॥ గురుబోధయను కొడవలి చేత మాయయను తీరగను
దెగఁగొట్టినయెడలఁ బరబ్రహ్మమొక్కటియె నిలుచును. దీనికంటె
సన్యమేదియు నిలువదు.

దేవుఁడు వ్యాపకుఁ డనుచును
భావింపఁగ విగ్రహములు ♦ పామరులకంటఁ
చా విప్రులె పామరులయి
వావిరిఁ బూజింతువాని ♦ బ్రహ్మనందా. 38

తా॥ దేవుఁడు సర్వవ్యాపకుఁడనియు, నతని మూఁగులెఱుఁ
గఁజాలరుగాన వారికొఱకు దేవాలయములు గట్టించి విగ్రహ
ములు ప్రతిష్ఠింపఁబడెననియుఁ జెప్పఁచు నామూఁగులను వారి
నందుఁ జొరనీక యవిభ్రులే మూఁగులయి దేవాలయములను
బూజించెదరు.

పతితులము మమ్ముఁ బ్రోవఁగ
క్షీతిఁ బుట్టినబ్రహ్మవేత్త ♦ చిత్సుఖమియా
కృతినాకార బ్రహ్మము
వృతముగదా సేనసేయ ♦ బ్రహ్మనందా. 39

పూర్వకముగా దర్శనభావమును నెఱింగించి, యీత్రవిధ దీక్షల కతీతంబయిన పూర్ణభావమును దెల్పిన మహానుభావులరు.

గురుండే బ్రహ్మయు విష్ణువు
గురుండే యాయీశ్వరుండు ♦ గురుండే సాక్షాత్
పరుండగు బ్రహ్మ బనబడు
వరగురునకు సాటిలేదు ♦ బ్రహ్మనందా. 44

తా॥ గురువే భక్తుల హృదయకమలములందు జ్ఞానాంకురములు గలిగించుటచే బ్రహ్మయనియు, బోధయను జలములచే జ్ఞాన వృక్షమును బోషించుట వలన విష్ణువనియు, ననాదిగాఁ వచ్చిన యజ్ఞానముఁబోఁగొట్టుటచే నీశ్వరుండనియుఁ జెప్పబడును. ఆ నిరాకారబ్రహ్మమే సాక్షాగరూప మగు గురుమూర్తిగా వచ్చి నన్ను రక్షించెను గనుక నాతనికి సమాను లెవ్వరునులేరు.

ఆనంద బ్రాణాయామము
మానుగఁ దెలిపించినారు ♦ మాన్యచరిత్రా
స్థానములను నప్టాక్షరి
పానముచేయించినారు ♦ బ్రహ్మనందా. 45

తా॥ ఓగురుదేవా! మాకు అప్టాక్షరి మంత్రమును, వాని పానములను, బ్రాణాయామమును దెలిపితిరి.

భవనాశ ఓంకృతినమ
శ్చివాయ ధంరామటంచు ♦ సెలవిచ్చితిరా

స్తవనీయుల నధిపతులను

భవదూరా! తెలిపితిరిగి ♦ బ్రహ్మనందా. 46

తా॥ జన్మరహితుడవగు నో సద్గురుస్వామి! ఓం నమః
శ్చివాయధంరామను అష్టప్రాక్షరీ మంత్రమును వాని స్థానములను
వాని యధిదేవతలను దెలిపి మానసాపారబంధములను దొలగించితిరి.

విశే॥ బీజ స్థానాధిదేవతలు: గణపతియధిదేవతగాఁగల
యాధారమునందలి ఓంకారంబును,

బ్రహ్మయధిదేవతగాఁగల స్వాధిష్ఠానమందలి నకారంబును,

విష్ణువధిదేవతగాఁగల మణిపూరకమునందలి మకారంబును,

శివుడధిదేవతగాఁగల అనాహతమునందలి శిశారంబును

జీవుడధిదేవతగాఁగల వాకారంబును,

ఈశ్వరుం డధిదేవతగాఁగల ఆక్షేయము నందలి య
కారంబును,

శక్తియధిదేవతగాఁగల కర్ణాంతరమందలి ధంకారమును,

గురుడధిదేవతగాఁగల సహస్రారమందలి రాంబీజము
నగును.

జగముల జననస్థితియును

దగువిధమునఁ దెల్పిమాకుఁ ♦ దదతీతంజా

గగనాతీతముఁ దెల్పిన

భగవంతా సుగుణశాంత ♦ బ్రహ్మనందా. 47

తా॥ జగత్తుయొక్క యుత్పత్తిని దెలిపి, పిదప దాని
కతీతంబగు పరిపూర్ణాచల భావంబును నూచించిన భగవత్ స
రూపుండవగు నో గురుమూర్తి! నీకు నమస్కారము.

పరిపూర్ణంబున మూలం

బరయంగాలేక సచ్చి ♦ దానందముదా

నురహించెను దానం బ్రహ్మతి

పరఁగెను గుణసామ్యమగుచు ♦ బ్రహ్మసందా.

తా॥ సర్వవ్యాపకమైన పరిపూర్ణబ్రహ్మమునందు మూలము లేకయే, తన భ్రాంతివలన సచ్చిదానందబ్రహ్మము తనకు దానే లోఁచెను. దానియందు సత్త్వరజస్తమోగుణసామ్యమును బొందిన మూలప్రకృతి బ్రహ్మమునకు వేరుగాక యాబ్రహ్మమునందే గలదు.

ఆప్రకృతిని సత్త్వాంశం

బై పరమేశ్వరుండు మలిన ♦ మై జీవుండౌ

నాపగిది జగముఁ దనువులు

బ్రాహ్మించెను దామసమున ♦ బ్రహ్మసందా. 49

తా॥ ప్రకృతియందు విజృంభించిన సత్త్వగుణమే మాయయనంబడును. ఈ మాయలోఁగూడిన బ్రహ్మమే యీశ్వరుఁడనఁబడును. ఈసత్త్వగుణమున రజస్తమోగుణములు గూడిన మలినసత్త్వ మనఁబడును. ఇదియే యవిద్య యనంబడు. ఈయవిద్య లోఁగూడిన బ్రహ్మచైతన్యమే జీవుండగును. మలినసత్త్వచేదములవలన జీవులును భిన్నులగుదురు. ఈజీవులయొక్క కర్మ ఫలభోగార్థమై పరమేశ్వరుండు తమోగుణమును వీక్షించి ఆకాశాది పంచధూతములను సృజించెను. వానివలన సర్వజగములును, ఆ జగములలోఁగల జీవులయొక్క స్థూలసూక్ష్మకరీరములను సృజించెను.

నయముగ వ్యప్తిశరీర
త్రయబుద్ధి వదలి సమప్తి ♦ తన్వభిమానుం
డయి యీశ్వరుడన నగు భవ
భయహర విజ్ఞానవేద్య ♦ బ్రహ్మనందా. 50

తా॥ వ్యప్తిరూప స్థూల సూక్ష్మ కారణ శరీరములు నే
నను కించిజ్ఞత్వమును వీడి, సమప్తిరూపమగు బ్రహ్మమే తానను
స్వజ్ఞత్వముగల జీవుడే యీశ్వరుడనబడు.

జీవుండన నీశ్వరుడనఁ
గావలసిన చిజ్జడాత్మ ♦ కంబగు బ్రహ్మం
బీవిశ్వమూల మదిభ్రమ
వావిరిఁ బూర్ణంబెనిలిచె ♦ బ్రహ్మనందా. 51

తా॥ జీవేశ్వరులుగాఁ దోచిన యీచిజ్జడాత్మకమైన
సచ్చిదానంద బ్రహ్మమే యీవిశ్వమానకు మూలము. ఇదియే
భ్రమ. పరిపూర్ణమెల్లప్పుడు స్వతస్సిద్ధమైనది.

మొదటను సాంఖ్యముఁ జక్కఁగ
మది నాటించితిరి మీముమహి మెట్టిదొకో
ముదమున వట్టుకంబుల
పదమెఱిగించితిరి మాకు ♦ బ్రహ్మనందా. 52

తా॥ మొదట సాంఖ్యభావమును మామనస్సునకు బోధ
పడునట్లు తెలిపి, తరువాత ఆధార. స్వాభిప్రాయ మణిపూరక,

అనాహత, విశుద్ధ, ఆజ్ఞేయములను) మట్చక్రముల వివరముగాఁ
దెలిపితిరి.

యమనియమాదుల మదికిని

విమలత్వముఁ గూర్చుకొఱకు ♦ వినిపించుచునో
యమలానందాత్మక మా

భ్రమలనుదొలఁగించినారు ♦ బ్రహ్మనందా. 53

తా॥ మామనస్సులకు నిర్మలత్వము గలిగించుకొఱకు
యమ, నియమ, ఆసన, ప్రాణాయామ, ప్రత్యాహార, ధ్యాన
ధారణ, సమాధియను అష్టాంగయోగములఁ దెలిపి మాభ్రమను
దొలఁగించినారు.

విశే:— యమమనఁగా: అహింసా, సత్య, మస్తేయ, బ్ర
హ్మచర్యాపరిగ్రహములు

నియమ మనఁగా: శౌచ, సంతోష, తప, స్వాస్థ్యా
యేశ్వర ప్రణిధానములు

ఆసన మనఁగా: సిద్ధాసన, పద్మాసన, వీరహాసన, భద్రా
సన, స్వస్తికాసనాదులు

ప్రాణాయామమనఁగా: లోపలికి వెలుపలికి సంచరించు
వాయువు నడ్డగించుట. ఇందు గేచక పూరక కంభకములనఁ
దివిధంబులు గలవు. వీనిగురుముఖంబునందెలియందగు)

ప్రత్యాహారమనఁగా:— చిత్రేంద్రియములు వానివాని
వృత్తులనుండి మరలి యాత్మయందు వర్తించుట.

ధ్యానమనఁగా:— మనసు విషయ చింతలనువీడి ధ్యేయ
స్వరూపమయిన బ్రహ్మమునే చింతించుట. .

ధారణమనఁగా:— ఆత్మధ్యానంబునుమనంబున నిలుపుట.

సమాధియనఁగా:- ధ్యానించువాఁడు ధ్యానము, ధ్యానింపఁ
బడిన వస్తురూపమును బొందుట.

ధర నోం హ్రీం శ్రీం హం సం
బరయఁగ నాధార హృదయఃమందును భూమ
ధ్యరవీందు స్థానంబులఁ
బరఁగును బంచాక్షరములు ♦ బ్రహ్మనందా. 54

ఆధారచక్రమందలి ఓంకారమును, అనాహతమునందలి
హ్రీంకారమును, ఆజ్ఞేయమునందలి శ్రీంకారమును నూత్యచం
ద్రుల యందలి హంసములును జేరి హంసపంచాక్షరియాయెను.

తారకమంత్రము సక్రమ
మారఁగఁ దెలిపించి యదియెఁయఖిలముముక్షుల్
గూరిమి నెఱుఁగం దగునని
వారక బోధించినారు ♦ బ్రహ్మనందా. 55

తా॥ మోక్షపేక్షుగలవారు తారకమంత్రము సక్రమ
ముగా నెఱుఁగందగునని బోధించినారు.

ఊహింపఁగ సత్కృప బ్ర
హ్మహంబను సూక్తిమాకు ♦ నవరోహణమా
రోహణయుతసోహమే సూ
వ్యావృత్తియని తెల్పినారు ♦ బ్రహ్మనందా.

తా॥ శేనేబ్రహ్మము, బ్రహ్మమేనేనను నూత్రిము
మాకుఁదెలుపుకొఱకుఁ బూరక శేచకములందు సోహమను
నక్షరద్వయమునుగూర్చి జపింపవలయునని తెలిపితిని.

వెలుపల వచ్చిన నేనని
తలఁగక లోనేగ బ్రహ్మ ♦ తత్త్వం బనుచు
వెలయ జపించును జీవుఁడు
వలను దెలుపు గురువరేణ్య ♦ బ్రహ్మసందా.

తా॥ శేచకమున నేను అను అర్థముగలనక్షరమును,
బూరకమున 'బ్రహ్మ' తత్త్వబోధకమగు నక్షరమును గూర్చి
జీవుఁడు జపించుచుండునని బోధించినారు.

ఒక విఘడియ కార్మాణులు
సకల జగంబులును నొగిని ♦ సంచారంబు
వికలంబులేక హంసుఁడు
ప్రకటితముగఁ జేయుఁగాదె ♦ బ్రహ్మసందా. 58

తా॥ ఈ హంస ఒక విఘడియకు ఆణుమాణులు లోపలికి
వెలుపలికి సంచరించును.

కామాది శత్రు లార్దుడు
సామాన్యులుగారు వారి ♦ సమయింపంగా
భూమిని దుస్తర మాత్రా
రామధ్యానంబు గూల్చు ♦ బ్రహ్మసందా. 59

తా|| కామక్రోధ లోభమోహ సుదహత్సవ్యములగు
సంతశ్శత్రువులేవిధమునను గూల్పఁబడరు ఈ తారక ధ్యానము
వలననే యవిగూల్పఁబడుదురు.

అంతర తారకమును నొక

వింతగొలుపు విద్యచెవులు • విందొనరంగా

సాంతంబుగఁ దెల్పిన భగ

వంతా సుగుణప్రశాంత • బ్రహ్మనందా. 60

తా|| ఆపాజ్యోతియందుండి యుత్పన్నమై యాధా
రాదులనాటింటి వ్యాపించి, పంచప్రాణములను ధరించి, సకల
కర్మలనుజేయుటకు సత్తువనిచ్చు గ్రియాశక్తిమార్గముగు సంతర
తారకమును బోధించితిరి.

ఇలనాపాజ్యోతినిఁ గల

బలుశక్తియె ప్రాణముఖ్య • వాయుల వాగా

దులఁ గూడి సేయు నా క

ర్మలను గ్రియాశక్తి యిదియె • బ్రహ్మనందా.

తా|| ఆపాజ్యోతిని గలశక్తియే ప్రాణాది వాయువు
లనుగూడి కర్మేంద్రియములద్వారా కర్మలను జేయుటచేతం
గ్రియాశక్తి యనఁబడును.

ఈ యాత్మశక్తిజ్ఞాతను

నాయతముగఁ గూడి శ్రోత్రమాదులద్వారా

యాయావిషయము లెఱుఁగుటె

పాయకయగు జ్ఞానశక్తి ♦ బ్రహ్మనందా. 62

తా॥ ఈ యాత్మశక్తియే యంతఃకరణమును గూడి జ్ఞానేంద్రియములద్వారా యాయా విషయముల నెఱుఁగుటచే జ్ఞానశక్తి యనఁగుదును.

ఈయంతఃకరణంబును

వాయువులను గూడినట్టి ♦ వరశక్తియుతం

బై యంతర తారకమును

బాయక తాఁబొందు నిజము ♦ బ్రహ్మనందా.

తా॥ అంతఃకరణమును వాయువులను గూడినట్టియాత్మ శక్తిని దెలిసినవారే యంతర తారకమును నెఱిగినవారగుదురు.

జగజ్జీవి నింద్రియ కారణ

మగు శక్తిని బొంది దాని ♦ మార్గము ననునిం

పగు నాపోజ్యోతిః గనబ

రగు నది జ్ఞానంబనంగ ♦ బ్రహ్మనందా. 64

తా॥ సర్వేంద్రియములతోఁగూడు నీ యాత్మశక్తిని బొంది, దాని మార్గమున నాపోజ్యోతిని గనందగు. ఇదియే జ్ఞాన సూక్తము.

ఈరీరు నిగమ వాక్యము

లారయ నొందింప నిదియ ♦ యదననిమదికిఁ

జేరిచినారలు మీ రిం

పారంగ దారకమునందు ♦ బ్రహ్మసందా. 65

తా॥ నాలుగు వేదములయందలి మహావాక్యముల
యధములను దెలియజేయు తాత్పర్యమును నామదికి నాటు
నట్లు బోధించితిరి.

ప్రజ్ఞానమే బ్రహ్మంబను

విజ్ఞానముగలుగఁ జేసి ♦ విపులమతిని నా

యజ్ఞానముఁబోఁగొట్టెన

ప్రజ్ఞానానందరూప ♦ బ్రహ్మసందా. 66

తా॥ “ప్రజ్ఞానబ్రహ్మ” యను ఋగ్వేద మహావాక్య
మును దెలియజేసి నాయజ్ఞానమును బోఁగొట్టితిరి.

విశేష:-ఏచైతన్య మంతఃకరణములతోఁ గూడి జ్ఞానేంద్రి
యముల ద్వారా విషయములను గ్రహించుచున్నదో, యేది
ప్రాణాదివాయువుల ధరించి కర్మేంద్రియములద్వారా కర్మలఁ
జేయుచున్నదో యాచైతన్యమే ‘ప్రజ్ఞాన’ మనఁబడును.

ఈచైతన్యమే దేవ మనుష్య తిర్యగాది సకల శరీరముల
యందు సంపూర్ణమై యుండుటచేత ‘బ్రహ్మ’ మనఁబడును.

అదియె యహంబ్రహ్మస్మియ

నుదివ్య మంత్రమని తెలిపిఁ న్యూనరహిత మా

సదమల మగు నానందంపుఁ

బదవిని బొందించినారు ♦ బ్రహ్మసందా. 67

తా|| “అహం బ్రహ్మస్మి” యను యజుర్వేద మహా మంత్రమును దెలిసి, యానందమును బొందించితిరి.

విశే - అధికారియైన పురుషునియొక్క బుద్ధియందు సాక్షియై ప్రకాశించు ప్రజ్యోగాత్మయే “అహం” శబ్దమగును. దేశకాలవస్తుపరిచ్ఛేదములేక యెందును నిండియుండు నీ యాత్మయే ‘బ్రహ్మ’ మనంబడును.

ఈ ప్రత్యేక చైతన్యమును బ్రహ్మ చైతన్యమును నొక్కటియగుటచే ‘అస్మి’ యని చెప్పబడును.

అటులేతత్వమసియనెడు

పటుతరవాక్యార్థమెఱుక ♦ పఱచిజనన సం

కటములుదీర్చవె మా కూ

అటగల్గఁగ బోధఁజేసి ♦ బ్రహ్మనందా. 68

తా|| “తత్త్వమసి” యను సామవేద మహావాక్యమును బోధించి మా జన్మరంకటములను బోఁగొట్టితిరి.

విశే.- ఏ సద్వస్తువు సృష్టికి ముందును వెనుకను నామ రూప క్రియరహితమై, సజాతీయవిజాతీయ స్వతః శేదకూన్యమై యున్నదోయదియే ‘తత్త్వదము’

దేహేంద్రియాదులకు విలక్షణమును, మూఢవపస్థులకు సాక్షియునగు సద్వస్తువే త్వం పదలక్ష్యార్థమగును.

సృష్ట్యాది మథ్యాంతములయందుఁగల సద్రూపబ్రహ్మమే శరీరత్రయవిలక్షణమైన సద్రూపమని తెలియుటే ‘అసిపదా’ మగు ను

అయమాత్మా బ్రహ్మంబను
నియమ మెఱుక చేసి దానినిర్గుణమనుచు
నయవాక్యంబుల మా భవ
భయమును బోగొట్టినారు బ్రహ్మనందా. 69

తా॥ 'అయమాత్మాబ్రహ్మ' మను అధర్వణవేద మహా
మంత్రమును దానియర్థమైన నిర్గుణతత్త్వమును దెలిసి, మా జన్మ
భయమును బోగొట్టితిరి.

విశే - తనకుదాఁ బ్రకాశింపుచు, నపరోక్ష సాక్షియైన
యీ ప్రత్యగాత్మయే 'అయమాత్మా' యనుశబ్దమున కర్థమగును.

సర్వజగదధిష్ఠానమై, విచారణచేసి షేధింపఁబడఁగాకేషించి
యుండు సచ్చిదానందస్వరూపమే బ్రహ్మమనఁబడును.

స్వంబు బ్రహ్మ మయమని
నిర్వాణుని ముకుందు ♦ నిలిపిగనఁగనా
శర్వుని జూపించితి రా
పర్యమునను బూజనీయ ♦ బ్రహ్మనందా. 70

తా॥ బ్రహ్మ మంతట నిండియున్నదని యాపోజ్యోతిని
దెలియఁజేయుటకు దర్శణభావము నెఱింగించితిరి.

లోకాధారుం డితఁడని
లోకాతీతుండు నితఁడ ♦ లోనెఱుంగు మటం
చాకాశ రూపుఁ జూపిన
పాకారి ముఖామరనుత ♦ బ్రహ్మనందా. 71

తా॥ ఈయాపోజ్యోతియే సర్వజాతునకు నాథారుఁ
డనియు నతీతుఁడనియుఁ దెలిపితిరి.

అతఁడె జగములతోడను

నాతతముగఁ దోచి యొక్కఁ యదనున లీనం

బౌ తత్త్వమె తానని మా

పాతకములఁ దొలఁచినారు ♦ బ్రహ్మసందా. 72

తా॥ ఈ యాపోజ్యోతియే సకల జగములతోడను
నొక్కొకపరిఁ దోచుచు, నొక్కొకఁని మటుమాయమగుచు
నుండునని తెలిపి, మా పాపములఁ బోగొట్టితిరి.

ఈయాత్ముఁడె సకలాత్ముం

డైయఖిలము తానుగాఁగ ♦ వ్యాపించెనటం

చాయత మతిఁ దెల్పవె సదు

పాయంబున గురువరేణ్య ♦ బ్రహ్మసందా 73

తా॥ ఈ యాత్మయే పిపీలికముమొదలగు బ్రహ్మవర్ణం
తముగాఁగల జీవరాసులయందు వ్యాపించియున్నదని బోధిం
చితిరి.

ఒక్కఁడె సూర్యుఁడు ఘటముల

నెక్కరణిని వేటువేట ♦ నీక్షణములకున్

దక్కక తోచెనొ కనుమా

ఫక్కిని నాత్ముండు తోచు ♦ బ్రహ్మసందా. 74

తా॥ ఒక్క-నూర్యుడే యనేకములగు కుండలయందుఁ
వోచినరీతి, నొక్క-పరమాత్మయే యెల్లశరీరములయందుఁ బ్రతి
ఫలించియుండునని తెలిపితిరి.

ముదమార రవిచ్ఛవిఁ దమ
కొదవిన కార్యములవిడిచియుందురెప్రాణుల్?
మదిమొదలగు నింద్రియములు
వదలక పనిసేయునట్లె ♦ బ్రహ్మనందా. 75

తా॥ నూర్యుని ప్రకాశమునుగొని సకలప్రాణులు వాని
వాని పనులను జేయునట్లు, లాత్మసత్త్వానుగొని సర్వేంద్రియములు
వానివాని కార్యములఁ జేయునని తెలిపితిరి.

వినుడొక బ్రహ్మము గలిగిన
వెనుక నె తజ్జనితమాయ ♦ వెడలెనుదానన్
గొనకొని సకలము పుట్టెను
బనిపడి మూలంబితండు ♦ బ్రహ్మనందా. 76

తా॥ చిజ్జడాత్మకమగు బ్రహ్మమునందే మాయగల్గెను.
దానివలన సకలముపుట్టెను. ఈబ్రహ్మమే యన్నిఁటికిమూలము

జగములు నాతని వలననె
యగపడె నాతండె సచ్చి ♦ దానందుడనన్
దగునృప్తి సితిలయకర
భగవంతుండనంగ నొప్పు ♦ బ్రహ్మనందా 77

తా|| ఈబ్రహ్మమువలననే సర్వకారణములు గల్గెను.
ఇతఁడేసచ్చిదానందుఁడనఁబడును. ఇతఁడే సప్తసితీలయ కారణుఁ
డైన భగవంతుఁడనఁబడును.

ధారుణి నీ బ్రహ్మంబే
కారణ కార్యబులకును ♦ గర్తయనమహా
కారణ రూపుండగుచును
బారంబును నిండియుండు ♦ బ్రహ్మనందా 78

తా|| ఈబ్రహ్మమే సర్వకారణకార్యములకును గర్త
యైన మహాకారణ స్వరూపై దిగంతములవఱకు వ్యాపించి
నిండియుండును.

ఇదిగురైఱుఁగు శరీరము
గద దానిక విడఁగజేసి ♦ గర్తవ్వంబని స
మ్మదమునను బూర్ణభావము
వదలక నూచించినారు ♦ బ్రహ్మనందా. 79

తా|| ఈసచ్చిదానంద బ్రహ్మమే గురైఱుఁగు నాలవ
రీరము. ఇదినింద్యమని దీనివిడిపించిపూర్ణభావమును సాక్షిజేసితిరి,

పదిరెండన నేమోయని
మదిలోపల నెంచవలగు ♦ మాయాతీతం
బదిబట్ట బయలు పూర్ణము
పదపడిగ్రహింపవలయు♦ బ్రహ్మనందా. 80

తా॥ ద్వాదశాక్షరీయఁగా నేమోయని తలంచ
వలదు. అది మాయకు నతీతంబై, శుద్ధమై, నిర్భయమై యంతట
నిండియుండునదని ప్రహింపవలెను.

పది రెండక్షరములచే

విదితంబగుఁ బూర్ణమెందు ♦ విజ్ఞానయుతం

బదియని మాయనుదెలుపును

బదియును నాఱక్షరములు ♦ బ్రహ్మనందా 81

తా॥ ద్వాదశాక్షరీమహామంత్రముచేతఁ బరిపూర్ణము
తెలియంబడును. షోడశాక్షరీ మంత్రము చిజ్జడాత్మకమైన
మాయను దెల్పును.

అదియేమి లేదు పొమ్మని

వదలక బ్రహ్మాంబుఁ దెల్పుఁ ♦ బర్యాయముగా

నిది మొదలే లేనిదనుచు

వదరునుగద మీనుమహిమ♦బ్రహ్మనందా 82

తా. ఆద్వాదశాక్షరీమంత్రము బ్రహ్మమేమియులేనిదని తెలు
పును. షోడశాక్షరీమంత్రము మాయకు మూలము లేదని తెలి
యఁ బఱచును

అదియును మాయాహుపం

బదియుండఁగ జగములుండు♦ నన్నియునుండు

సదమల సద్గురు కృప నీ

పదియాఱిఁటిః నెఱిఁగివిడుము ♦ బ్రహ్మనందా 83

తా. ఆమాయయుండుటంబట్టి జగములన్నియు నుం
డును. శ్రీసద్గురుకరుణవలన షోడశాక్షరీభావము నెఱిఁగి యా
మాయాభ్రాంతిని విడువ వలయును.

కలలోఁ దోచిన విశ్వము
మెలఁకువలేనట్లు మాయః మెలఁకువఁగనఁదా
దొలఁగును మూఁడైదులుగా
బలుకంబడు నుపమయిదియుఁ బ్రహ్మనందా 84

తా. కలయందుదోచినప్రపంచము మెలఁకువ నెట్లు
లేకపోవునో, యట్లే యీమాయపూర్ణసృజ్జచేఁ దొలఁగిపోవును.
ఇందుకుఁ బంచదశాక్షరియే యుపమయనంబడు.

అనెదరు కొందఱు శూన్యం
బని యంతట నిండియుండు ః నట్టిదిశూన్యం
బన నెట్లుచెల్లుఁ బూర్ణం
బన నొప్పు న నింద్యమగుచు ః బ్రహ్మనందారీతి

తా. కొందఱు పరిపూర్ణమును శూన్యమనియెదరు
పరిపూర్ణము శూన్యమెట్లుగును? అది యెన్నఁడు శూన్యము
కాశేరదు.

అందిందు నెందు బయలే
సందేమియులేక యుండు సంపూర్ణంబై
యందునఁ బుట్టదు, స్వప్నం
బందున నలె, మాయ యెపుడుఁ బ్రహ్మనందా.

తా. ఈ బయలెందుఁ జూచిన సందులేక సంపూర్ణం
బై యుండును. స్వప్నమునందు బ్రపంచము తోచియుఁ

బుట్టించందమున, నీపరిపూర్ణమునందు మాయ యెన్నడును
బుట్టలేదు.

ఈకనఁబడు బయలేయని

ప్రాకృతులనుచుందు గురుని పద మెఱుంగకయీ
లోకము లెంచినఁ బూర్ణము

ప్రాకటముగఁ గానఁబడను ♦ బ్రహ్మనందా. 87

తా. ఈకనుపించు భూతా కాశమే పరిపూర్ణమని గురు
పద మెఱుంగని పాపరులు భావించుదు. ఈలోక భౌతికల
వారి కా పరిపూర్ణ మెఱుంగికిఁ దెలియఁబడదు.

వెలిబయలు న కన్యము లో

పలి బయలగుదాని కవల ♦ బరబయలొనా

వెలిలో పరములమీఱిన

వలనగు నిర్భయలెసుమ్మి ♦ బ్రహ్మనందా. 88

తా. వెలిబయలనఁగా భూతా కాశము. దానికి కేఱ
యిన లోబయలే చిత్తా కాశము. ఈరెంటి కవలిదైన పరబయలే
చిదా కాశము. ఈ మూటిని సతిక్రమించిన నిర్భయలే పరి
పూర్ణ మనఁబడును.

విను మంతఃకరణంబుల

కును మూలంబైన జ్ఞాత ♦ గూలెను మున్నే

ఘనతరమగు తోఁపకములు

పనివడి యెన్నడులేవు ♦ బ్రహ్మనందా. 89

తా. అంతఃకరణ చతుష్టయమునకు మూలమైన జ్ఞాత
యెప్పుడు నశించెనో, యప్పుడే యాజ్ఞాతవలనఁ దోఁచఁబడిన
సకలప్రపంచమును లేకపోయెను.

సకలంబును నీయందే

ప్రకటికృతమాయే నీవే • భ్రమ నీవేగఁ

సకలము నీతోఁ బోవును

బ్రకటముగా నేమిలేదు • బ్రహ్మనందా. 90

తా. ఎటుకరూపుఁడవగు నీయందే యీ సర్వప్రపంచము
తోఁచెను. అపరిపూర్ణమునందు నీ వెప్పుడు లేకపోతివో
యప్పుడే యీ సర్వప్రపంచము నీతో లేకపోవును. పిదప
నేమియులేదు.

ఆధారము లేదెందున

నాధేయము దానఁబోయె • నద్వయముడిగఁ

బోధాంతము వేదాంతము

బాధాంతము పూర్ణమెన్న • బ్రహ్మనందా. 91

తా. ఈమాయకు నాధార మెచటనులేదు. కావున
నాధేయమునులేదు. రెండునులేనపుడు అద్వైతము లేకపోయెను.
ఇది బోధకు, వేదమునకు, జననాది బాధలకు సంత్యమైన పరి
పూర్ణమని తెలియవలెను.

సాకారంబని మఱియు ని

రాకారంబనుచు సూరు • లందరు బ్రహ్మం

బాకారమె? యదిశుద్ధని

రాకారము పూర్ణమరయ ♦ బ్రహ్మనందా.92

తా. కొండ తాబ్రహ్మము సాకారమనియు, కొండలు నిరాకారమనియునందురు. అదియెన్నడును సాకారనిరాకారములఁ బొందక శుద్ధనిరాకారమై నిండియున్నది.

ఉన్నది లేదను సందియ

మెన్నఁడుఁ గలుగంగఁదగునె ♦ యిద్దజనులకున్

సన్నని సందియ మున్నను

బన్నుగ నామాయ దెగదు ♦ బ్రహ్మనందా93

తా. బుద్ధిచుండులైనవారికిఁ బరిపూర్ణమున్నది లేదను సందియము గలుగరాదు. ఇంచుక సంతయము గలిగినను మాయా ప్రభాంతులు విడువవు.

కలలోఁ దోచిన వస్తువు

మెలఁకువలో నెట్లులేదో ♦ మేలుగనట్లే

యిలఁదోచె బ్రహ్మమందున

వలపించుట కేమిలేదు ♦ బ్రహ్మనందా. 94

తా. కలలోఁ దోచిన ప్రపంచము మెలఁకువగనిన నెట్లు లేకపోయినదో యట్లే యీపరిపూర్ణమునందు లేకయే తోచిన ప్రపంచముసత్యమను ప్రభాంతిపొందుట కేమియులేదు.

గురుమూర్తికరుణఁ బూర్ణం

బరసివెనుక నెఱిగినట్టి ♦ యాగుర్తువిడక

విరమించు మాయ యచలమె

పరఁగూగద సిద్ధమగుచు ♦ బ్రహ్మసందా 95

తా. శ్రీసద్గురు కరుణవలనఁ బరిపూర్ణము నెఱింగి
యాయెఱింగినగురును విడిచినయెడల, మాయ మటుమాయమ
గును. అచలమొక్కటియే స్వతస్సిద్ధముగా నుండును.

జననము మరణము శూన్యం

బనుటెంతయు నబ్రమమగునె ♦ యశరీరుండై

తను శూన్యఁజేసి కొనినన్

బనివడిఁ బుట్టంగఁబోఁడు ♦ బ్రహ్మసందా 96

తా. అశరీరుండైనవానికి జననమరణములు లేవనుట
యాశ్చర్యముగాదు. ఎప్పుడు తాను లేకపోయెనో యప్పుడే
తనకుఁ బుట్టుకయునులేదు.

సురనర మృగతరుగిరులును

దరులు నదులుగహ్వరములు ♦ ధరఁబుట్టినయీ

వర రూపములన్నియు ద

బృర యని దెలియుంగవలయు♦బ్రహ్మసందా97

తా. దేవతలు, మనుష్యులు, మృగములు, వృక్షములు,
పర్వతములు, గట్లు, నదులు, గుహలు మొదలగు నీప్రపంచము
నఁ బుట్టిన సర్వరూపములును మాయయని తెలియవలెను.

కనుపించెడు నీ విశ్వము

కనుమూసినఁ దెలియలేఱు ♦ కనుకట్టుసుమీ

కనుమాగుర సౌజ్ఞను నీ

వను ననుమానంబుఁదొలఁచి బ్రహ్మనందా98

తా. ఈ కనిపించెడు ప్రపంచము కనుమూసి నఁ దెలియఁ బడుటలేదు. ఇది గారడీమాయనుమా. గురుసౌజ్ఞకలనఁబూర్ణము నెఱింగి, నీవను నెఱుకను విడువుము.

వరశిఖి కర్పూరంబులు

దరికొని యా రెండులేని ♦ తార్కాణముగఁ

గురుతర చిజ్జడములు చనఁ

బరిపూర్ణమె యుండునెందు ♦ బ్రహ్మనందా99

తా. అగ్ని కర్పూరములు నేరి మండి యాఱిపోయిన విధముగాఁ జిజ్జడంబులు చేరివ్యవహరించి, చనఁగాఁబరిపూర్ణమే స్వతస్సిద్ధమైయుండును.

ప్రకృతియు నాకృతి గానిది

వికృతులెవియుఁ బొరయనట్టి ♦ విశ్వాత్మతం

బకలంకతఁ జూపి తిరిగ

ప్రకృతి పురుషరహిత భావః బ్రహ్మనందా 100

తా. ప్రకృతి పురుషద్వయ దోషరహితుఁడవగు నో గురుస్వామి! ప్రకృతియు, నాకారమును, వికారములును నేవి యుం బొందని ప్రపంచాతీతమైన పరిపూర్ణమును దెలిపితిరి.

జీవాత్మయు బరమాత్మయు

భావింపఁగ లేని వనుచు ♦ భద్రాత్ముఁడవై

దీవింపుచు నా భ్రమలను

బావనుడవు తొలఁచినావు బ్రహ్మనందా 101

తా. జీవాత్మయును బరమాత్మయును లేనివని తెలిపి
నాభ్రమలను బోఁగొట్టి నన్నాశీర్వదించితిరి.

గీధవుండు మాధవుండు ను

మాధవుండును గుణములంచు మాకుఁదెలిపి త

ద్దాధలను దొలఁచి వారలు

బాధకులని తెలిపినారు బ్రహ్మనందా 102

తా. బ్రహ్మ, విష్ణు, మహేశ్వరులు గుణములనియు,
వారిగాధలు బాధలకు మూలములనియుఁ దెలిపినారు.

కనిపించి కానరానిది

వినిపించితి చూపితీరు విజ్ఞానాత్మా

శను మానినట్టిదవిని

బనివడి సూచించినారు బ్రహ్మనందా. 103

తా. మాయాభ్రాంతి బుడిగినవారికిఁ దెలియఁబడు
నదియు, సచ్చిదానందమే పరిపూర్ణమనిభ్రమసినవారికిఁ దెలియఁ
బడనిదియు నగు తానులేని సరమపదమును బోధించితిరి.

పరమార్థంబిది యనుచును

మరణము జననంబు లేని మార్గముమాకుఁ

బరికించి తెల్పినారలు

పరమాద్వయ పూర్ణభావబ్రహ్మసందా. 104

తా. అద్వయతీతమగు పరిపూర్ణుడవగు నో గురు
దేహ! జననమరణములులేని మార్గమగు పరమార్థమును దెలి
పితిరి.

పరమపదంబును గంటిని

గురుశిష్యులు గలుగరందు ♦ గుర్తున్నదంటు

చరసినఁ బతితుండగునా

పరమపదమే గురుపదంబుబ్రహ్మసందా. 105

తా. ఓ గురుస్వామి! నేను పరమపదమును ప్రశం
చితిని. అందు గురుశిష్యులులేఁపొయిరి. దానియందు గుర్తున్న
దనినఁ బాపాత్ముడై జననమరణములఁబొందును. అపరమపదమే
గురుపదమని తెల్పితిరి.

యువవత్సర కార్తికమునఁ

బ్రవిమల బహుళంబునందు ♦ బంచమినాఁడా

కవివాసరమున శతకము

భవహర! మొదలిడెనుగాదె ♦ బ్రహ్మసందా.

తా. ఈ శతకము (108 పద్యములు); యువనామ
సంవత్సర, కార్తిక బహుళ పంచమి శుక్రవారమునాఁడు
ప్రారంభింపబడెను.

ముదమున సప్తమి రేవిన్
 నదమలమతి నాశకవియు ♦ సజ్జనహితుఁడు
 బదిలుఁడు నరస్థిహాఘ్నిఁడు
 వదలక పూరించె దీని ♦ బ్రహ్మనందా. 107

తా. “అశుకవిశిఖామణి” పోకల వేంకటనరసింహ
 రావు నాయనిచే, యువవత్సర కార్తీక బహుళ సప్తమి
 భానుతారమునాఁడు ముగింపఁబడెను.

ధర నెవ్వరేని యష్టో
 త్తరశతకము దీనిఁ జదువ ♦ ధన్యులగుచుఁగాం
 తురు జన్మంబులఁ బొరయని
 పరిపూర్ణాచలము నెందు ♦ బ్రహ్మనందా. 108

తా. నూటయెనిమిది పద్యములుగల యీశ్రుతకమును
 బదువువారు ధన్యులై, జననమరణములులేని పరిపూర్ణాచల
 భావమును బొందుదురు.

ప్రకటన.

అవినీతి

నావిళ్లవారివి, చల్లావారివి, ఆనంద, మ్యాక్
మిలన్, లాంగ్ మెన్సు వగైరా యితర కంపెనీలవి.
సంస్కృత, ఆంధ్ర, హిందీ, ఇంగ్లీషు పుస్తక
ములు, స్కూళ్లకు సంబంధించిన పుస్తకములు,
స్టేషనరీ సామానులు, తోలు బొండు, స్టూడెంటు
నోటుబుక్కులు, యక్సర్ పైజాలు, సరసమైన ధర
లకు మావద్ద విక్రయించబడును.

నలయువారూ—

ప్రభుల కామేశ్వరరావు,

ది మాడరన్ బుక్ షాప్,

బుక్ షెల్టర్స్ ఆండ్ వర్క్ షాపు,

మెయిన్ రోడ్, డెజివూడ్.

శ్రీపరివ్రాజకాచార్య బ్రహ్మనందగిరిస్వాములచే

బ్రచురింపఁబడిన గ్రంథములు.

1. గురుపూజావిధానము (వేదోక్తము) పేజీ 4
2. బ్రహ్మనందశతకము (తాత్పర్యముతో) 4
3. పంచీకరణ రహస్యమును
వేదాంత శాలశిక్ష }
4. బ్రహ్మనంద స్మృతి } ఇవి అచ్చులో
నున్నవి.

ఈ గ్రంథములు పలయువారీ క్రింది విలాస
ములలో నెవరికైన వ్రాసి తెప్పించుకొనవచ్చును.

1. కడియాల బసవమ్మగారు, ఇప్పటముగ్రామము,
పెదవడ్లపూడిపోస్టు, గుంటూరుజిల్లా.
2. ఎ. బి. చిన రాయప్పగారు,
లిమ్మనచెర్లపోస్టు, అనంతపురంజిల్లా.
3. జంగం ఎల్లయ్యగారు, గాజులవ్యాపారము,

బెజవాడ.

1316 5